
मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 647 ] 


भोपाल, गुरुवार, दिनांक 30 नवम्बर 2017 - अग्रहायण 9, शक 1939 


विधान सभा सचिवालय, मध्यप्रदेश 


भोपाल , दिनांक 30 नवम्बर 2017 


क्र . 28570 - वि . स. -विधान - 2017 . -- मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के 
उपबंधों के पालन में , मध्यप्रदेश भू - राजस्व संहिता ( संशोधन एवं विधिमान्यकरण ) विधेयक , 2017 
( क्रमांक 30 सन् 2017 ) जो विधान सभा में दिनांक 30 नवम्बर 2017 को पुरःस्थापित हुआ है. जनसाधारण की सूचना 
के लिए प्रकाशित किया जाता है. 


अवधेश प्रताप सिंह , प्रमुख सचिव . 


1293 


1294 


मध्यप्रदेश राजपत्र, दिनांक 30 नवम्बर 2017 


मध्यप्रदेश विधेयक 
क्रमांक ३० सन् २०१७ 


मध्यप्रदेश भू- राजस्व संहिता ( संशोधन एवं विधिमान्यकरण ) विधेयक, २०१७ 


मध्यप्रदेश भू- राजस्व संहिता , १९५९ को और संशोधित करने तथा भूतलक्षी प्रभाव से इसका विधिमान्यकरण करने 

हेतु विधेयक. 


भारत गणराज्य के अड़सठवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम . 


१. इस अधिनियम का संक्षिप्त नाम मध्यप्रदेश भू - राजस्व संहिता ( संशोधन एवं विधिमान्यकरण ) अधिनियम, 
२०१७ है . 


धारा १५ का 
संशोधन . 


२. मध्यप्रदेश भू - राजस्व संहिता, १९५९ ( क्रमांक २० सन् १९५९ ) ( जो इसमें इसके पश्चात् मूल अधिनियम के 
नाम से निर्दिष्ट है ), की धारा १५ में , उपधारा ( १ ) के स्थान पर, निम्नलिखित उपधारा स्थापित की जाए, अर्थात् : -- 


" ( १ ) राज्य सरकार एक संभाग में एक या अधिक अपर आयुक्त नियुक्त कर सकेगी. ". 


विधिमान्यकरण. 


३. धारा २ द्वारा मूल अधिनियम में किए गए संशोधन १ जुलाई , २०१७ से किए गए समझे जाएंगे और तद्नुसार 
उक्त तारीख को या उसके पश्चात् और इस अधिनियम के प्रारम्भ के पूर्व मूल अधिनियम के अधीन की गई या की 
जाने के लिए तात्पर्यित कार्रवाई या बात किसी न्यायालय, अधिकरण या अन्य प्राधिकारी के किसी निर्णय , डिक्री या आदेश . 
में किसी बात के होते हुए भी, सभी प्रयोजनों के लिये उतनी ही विधिमान्य और प्रभावी रूप से की गई और सदैव 
की गई समझी जाएगी मानो उक्त संशोधन सभी तात्विक समयों पर प्रवृत्त रहे हों . 


उद्देश्यों और कारणों का कथन 


ऐसा अनुभव किया गया है कि कतिपय राजस्व संभागों में लंबित राजस्व मामलों का निपटारा एक अपर आयुक्त द्वारा संभव नहीं 
था , अतएव , इस प्रयोजन हेतु एक से अधिक अपर आयुक्त नियुक्त किए गए थे. अतएव, मध्यप्रदेश भू - राजस्व संहिता, १९५९ ( क्रमांक 
२० सन् १९५९ ) की धारा १५ में भूतलक्षी रूप से इसके विधिमान्यकरण द्वारा भी यथोचित संशोधन प्रस्तावित है . 


२. अतः यह विधेयक प्रस्तुत है . 


भोपाल : 
तारीख २८ नवम्बर, २०१७ 


उमाशंकर गुप्ता 
भारसाधक सदस्य . 


नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2017. 


